

<p>බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province</p>			
<p>දෙවන වාර ඇගයීම - 2018 இரண்டாம் தவணை மதிப்பீடு - 2018 Second Term Evaluation - 2018</p>			
<p>ශ්‍රේණිය தரம் Grade</p>	<p>07</p>	<p>විෂයය பாடம் Subject</p> <p>தமிழ்மொழியும் இலக்கியமும்</p>	<p>පත්‍රය வினாத்தாள் Paper</p> <p>I, II</p>
			<p>පැය மணித்தியாலம் Hours</p> <p>02</p>
<p>නම பெயர் Name</p>			

பகுதி 1

மிகப்பொருத்தமான விடையின் கீழ்க் கோடிடுக.

1. நாம் வையகம் போற்ற வாழ வேண்டும் - இங்கு வையகம் என்பதன் ஒத்த கருத்துச் சொல்
 - 1) காடு
 - 2) பூமி
 - 3) நாடு
 - 4) கடல்
2. எமது இலங்கைத் திருநாடு எழில் மிக்கது - எழில் என்பதன் ஒத்த கருத்துச் சொல்
 - 1) அழகு
 - 2) அமைதி
 - 3) பொழில்
 - 4) செல்வம்
3. சூரியன் உதயமாவதற்கு முன்னர் நித்திரை விட்டெழுதல் ஆரோக்கியத்தைத் தரும் - உதயம் என்பதன் எதிர்க்கருத்துச் சொல்
 - 1) தோற்றம்
 - 2) உற்பத்தி
 - 3) அஸ்தமனம்
 - 4) இரவு
4. கணவனோடு இணைந்து குடும்பத்தை நிர்வகிப்பது ஒவ்வொரு பெண்ணினதும் கடமை ஆகும் - கணவன் என்பதன் எதிர்ப்பாற் சொல்
 - 1) கணவள்
 - 2) மனைவி
 - 3) அழகி
 - 4) கன்னி
5. புலம், கழனி, பழனம் என்பதைக் குறிக்கும் ஒரு சொல்
 - 1) காடு
 - 2) மலை
 - 3) தோட்டம்
 - 4) வயல்
6. நாம் பனுக்கு நாகு என்பது போல கலைக்கு
 - 1) பிணை
 - 2) பிடி
 - 3) பசு
 - 4) பேடு
7. தமிழ் நெடுங்கணக்கிலுள்ள உயிர்மெய் எழுத்துகளின் எண்ணிக்கை
 - 1) 247
 - 2) 90
 - 3) 216
 - 4) 246
8. பின்வருவனவற்றுள் மெல்லின எழுத்துகளை மட்டும் கொண்ட தொகுதி
 - 1) க், ங், ண்
 - 2) ஞ், ந், ம்
 - 3) ய், ர், ம்
 - 4) ப், ச், ந்
9. நேற்றைய தினம் புதிய மாணவர்கள் வருகை தந்தனர் - இங்கு இடம்பெறும் எழுவாய் அடைமொழி
 - 1) தினம்
 - 2) நேற்றைய
 - 3) மாணவர்கள்
 - 4) புதிய
10. வருவார்கள் என்ற சொல்லின் திணை, பால் முறையே
 - 1) உயர்திணை, பலர்பால்
 - 2) உயர்திணை, ஆண்பால்
 - 3) அ.றிணை, பலர்பால்
 - 4) அ.றிணை, ஒன்றன்பால்

11. பின்வருவனவற்றுள் இரு பொருள் தரும் சிலேடையாக அமைவது
 1) இயற்கை 3)பெருமை 3) தாவரம் 4)விவசாயம்
12. ஒருபோதும் மாணவர்கள் தப்பித்தவறியும் பொய் சொல்லக் கூடாது – தப்பித்தவறி என்பது
 1) இணைமொழி 2) இரட்டைமொழி
 3) அடுக்கிடுக்குமொழி 4) அடுக்குமொழி
13. பழுத்த பழங்களை நாடிச்செல்லும் பறவைகளைப் போல பல புலவர்கள் மன்னனை நாடி வந்தனர் - இவ்வாக்கியத்தின் எழுவாய்
 1) பறவைகள் 2) மன்னன் 3) பழங்கள் 4) புலவர்கள்
14. சுழற்காற்றில் அகப்பட்ட துரும்பு போல எனும் உவமைத் தொடர் உணர்த்தும் பொருள்
 1) பயனின்மை 2) துன்பப்போராட்டம் 3) ஏமாற்றம் 4) இடம்மாறுதல்
15. பின்வருவனவற்றுள் பலவிற்பால் சொல்
 1) அது 2) அவர்கள் 3) அவை 4) மாணவர்
16. பரவை, பறவை எனும் சொற்கள் முறையே தரும் பொருள்
 1) பட்சி, கடல் 2)கடல், பட்சி
 3) பருந்து, பறத்தல் 4)வன்மை, பட்சி
17. வேதம், ஒளித்தல், கறை என்ற பல பொருள் தரும் ஒரு சொல்
 1) மதம் 2) சமயம் 3) மறை 4) மரியாதை
18. ஆசிரியர் மாணவருக்கு அறிவுரை வழங்கினார் - இவ்வாக்கியத்தின் செயப்படுபொருள்
 1) மாணவர் 2) வழங்கினார் 3) ஆசிரியர் 4)அறிவுரை
19. ஆர்வத்தோடு கேட்டல் என்ற பொருளைத்தரும் மரபுத்தொடர்
 1) செவிமடுத்தல் 2) காது குத்துதல்
 3) கண்சாத்துதல் 4) காதைக்கடித்தல்
20. சிறுவயதில் கற்கும் கல்வியானது மனதில் என்றும் பதிந்திருக்கும் என்பதற்குப் பொருத்தமான பழமொழி
 1) ஆற்றில் போட்டாலும் அளந்து போடு
 2) இளமையில் கல்வி சிலையில் எழுத்து
 3) இளம் கன்று பயம் அறியாது
 4) முற்பகல் செய்யின் பிற்பகல் விளையும்

(2×20 = 40 புள்ளிகள்)

பகுதி 2

முதலாம், இரண்டாம் வினாக்கள் உட்பட எல்லாமாக ஐந்து வினாக்களுக்கு விடை தருக.

- 1) தமிழ்மொழிப் பாடவேளையில் உமது வகுப்பறையில் இரண்டாம் தவணைக்காக மேற்கொள்ளப்பட்ட கணிப்பீட்டை அடிப்படையாக வைத்து பின்வரும் வினாக்களுக்கு விடை தருக.

1. நீங்கள் செய்த கணிப்பீட்டின் தலைப்பு யாது?
2. அச்செயற்பாட்டின் போது ஆசிரியர் வழங்கிய அறிவுரைகள் மூன்றினை எழுதுக.
3. குழுச் செயற்பாடு ஒன்றைச் செய்வதாயின் எதிர்நோக்கும் பிரச்சினைகள் மூன்றினை எழுதுக.
4. அப்பிரச்சினையை எவ்வாறு தீர்த்துக் கொள்ளலாம்?
5. உங்களுக்கு வழங்கப்பட்ட கணிப்பீட்டின் மூலம் நீங்கள் பெற்றுக்கொண்ட பயன்கள் இரண்டினைக் குறிப்பிடுக.

(2+3+3+4+4)

- 2) பின்வரும் தலைப்புகளுள் ஒன்றினைத் தெரிவுசெய்து 150 சொற்களுக்குக் குறையாது கட்டுரை எழுதுக.

1. நான் விரும்பும் பெரியார்
2. பென்சில் ஒன்றின் சுயசரிதை
3. சுற்றாடலைப் பேணுவோம்
4. நான் ஆசிரியரானால்.....

(14 புள்ளிகள்)

- 3) பாடநூலை ஆதாரமாகக் கொண்டு விடை தருக.

1. முத்தமிழ் வித்தகர் எனப் போற்றப்படுவர் யார்?
2. “கண்ணுக்கெட்டிய தூரம்வரை மலையடுக்குகள் நீலநிறப்போர்வை ஒன்றால் போர்த்தியது போல் தோன்றியது” இக்கூற்றில் இடம்பெற்றுள்ள அணி எது?
3. பென்சில் தயாரிப்பதற்கு பயன்படும் மரம் எது?
4. புத்தியில்லாதவன்” என்ற சிலேடையை இருவேறு பொருள் தரக்கூடிய வகையில் எழுதுக.
5. ஆறு என்ற கவிதையில் ஆறு எங்கே இறங்கித் தவழ்ந்து வருவதாகக் கூறுகின்றது?

- 4) வாக்கியங்களில் தரப்பட்டுள்ள சொற்களை ஒழுங்குபடுத்தி கருத்துள்ள வாக்கியமாக எழுதுக.

1. அறிவுப்போராட்டம் / காந்தியின் / அழைக்கப்பட்டது / என்று / மகாத்மா / சத்தியாக்கிரகம்
2. பொருளைப் / பொருத்தமானவகையில் / சொற்களின் / அறிந்து / பிரயோகிக்கவேண்டும்
3. ஒரு / டொல்பின்கள் / மட்டும் / கண்ணை / தூங்கும் / மூடிக்கொண்டு
4. பிள்ளையை / ஊரார் / வளர்த்தால் / தன்பிள்ளை / வளரும் / தானே / ஊட்டி
5. வழியே / இக்காலமக்கள் / அமைத்துக் / மனம்போன / வாழ்க்கையை / தமது / கொள்கின்றனர்

5) பின்வரும் சொற்றொடர்களைப் பயன்படுத்தி கருத்துள்ள வாக்கியங்கள் அமைக்குக.

1. ஆற அமர
2. எலும்பும் தோலும்
3. பென்னம் பெரிய
4. சல சல
5. உயிரும் உடம்பும் போல

6) பின்வரும் பாடலை வாசித்து அதன் கீழ்த் தரப்பட்டுள்ள வினாக்களுக்கு விடை தருக.

மீனிணம் ஓடிப் பரக்குதம்மா – ஊடே
வெள்ளி ஓடமொன்று செல்லுதம்மா
வானும் கடலாக மாறுதம்மா! - இந்த
மாட்சியி லுள்ளம் முழுகுதம்மா

அம்புயம் வாடித் தளர்ந்ததம்மா! – அயல்
ஆம்பலும் கண்டு களிக்குதம்மா!
இம்ப ருலகின் இயல்பிதம்மா! – மதிக்கு
இன்னார் இனியாரும் உண்டோ? - அம்மா!

1. இங்கு கூறப்பட்ட காட்சி எது?
2. மீனிணம் என்று குறிப்பிடப்படுவது யாது?
3. தாமரை வாடுவதற்கு காரணம் என்ன?
4. இன்னார் என்பதன் எதிர்ப்பதத்தை எழுதுக?
5. இப்பாடலில் உம்மை கவர்ந்த பகுதி எது? காரணம் தருக.

7) மரங்களைப் பாதுகாப்போம் என்ற தலைப்பில் துண்டுப் பிரசுரம் ஒன்று எழுதுக.

அல்லது

புதிய புத்தகத்தை ஒன்றுக்கான விளம்பரம் எழுதுக.

GRADE
6-11

STUDY WITH US..!
ICT
ONLINE CLASSES

இலங்கை முழுவதும் உள்ள மாணவர்களை இணைத்து Google Meet செயலி மூலமாக இணைய வழியில் நடைபெறும் ICT பாட நிகழ்நிலை வகுப்புகள்.

Conducted by
Pathmanathan Pathmaraj
(BIT, B.COM, PGDM, MBA, ACPM, MCP, N+)

TAMIL MEDIUM
ENGLISH MEDIUM

MONTHLY
600/=

Whatsapp ஊடாக எம்மை தொடர்பு கொண்டு வகுப்புகள் தொடர்பான மேலதிக விபரங்களை அறிந்து கொள்ள முடியும்.



075 287 1457



www.kalvi.lk





எங்கள் குறிக்கோள்

எண்ணிம உலகத்தில் மாணவர்களிற்கென சிறந்ததொரு கற்றல் கட்டமைப்பை உருவாக்குதல்.

அனைத்தும் டிஜிட்டல் மயப்படுத்தப்பட்ட இந்த காலத்தில் பல்வேறு துறைகளும் கால ஓட்டத்துடன் இணைந்து டிஜிட்டல் தளத்தில் பல்கிப்பெருகி வருகின்றன. அந்த வகையில் கல்வித்துறையும் இதற்கு விதிவிலக்கல்ல. இணையவழி கல்வியின் மூலம் கல்வித்துறை புதியதொரு பரிமாணத்தை எட்டியுள்ளது. குறிப்பாக கொரோனா பேரிடர் காலத்தில் நாடே முடக்கப்பட்டிருந்தது. இதனால் மாணவர்களிற்கும் பாடசாலை, கல்வி நிறுவனங்களிற்கு இடையிலான தொடர்பு துண்டிக்கப்பட்டது. அந்த இக்கட்டான சூழ்நிலையில் இணையவழி வகுப்புகள் மாணவர்களிற்கு வரப்பிரசாதமாக அமைந்தது என்பதே உண்மை.

இன்று தொழில்நுட்பம் மாணவர்களை தவறான பாதைக்கு இட்டு செல்வதாக ஓர் எண்ண ஓட்டம் மக்கள் மத்தியில் உள்ளது. தொழில்நுட்பம் என்பது ஒரு கருவி மட்டுமே அதை எவ்வாறு பயன்படுத்துகிறோம் என்பதில் அதன் ஆக்க மற்றும் அழிவு விளைவுகள் தீர்மானிக்கப்படுகிறது. உளியை கொண்டு சிலையை செதுக்க நினைத்தால் அவன் நிச்சயம் சிற்பி ஆகலாம். இங்கு பிரச்சினையாக காணப்படுவது மாணவர்களை வழிப்படுத்த தொழில்நுட்ப உலகில் ஓர் முறையான கட்டமைப்பு இல்லாமையே. அதை உருவாக்குவதே எங்கள் நோக்கம். அதை நோக்கியே எங்கள் பயணம் அமையும்.

எமது இணையத்தினூடக ஊடக உங்களிற்கு தேவையான பரீட்சை வினாத்தாள்களை இலகுவான முறையில் தரவிறக்கம் செய்து கொள்ளமுடியும்.

kalvi.lk

கல்வி சார் செய்திகளை உடனுக்குடன் அறிந்து கொள்ள எமது சமூக ஊடக தளங்களின் ஊடக உடனுக்குடன் அறிந்து கொள்ள முடியும்.



Viber
Community



Whatsapp
Channel



Facebook
Page